

Vaqif Səmədoğlu – 85

Bu günlərdə 85 illik yubileyi qeyd olunan bənzərsiz şair, dramaturq, ictimai xadim Vaqif Səmədoğlunu bizdən 10 illik zaman məsafəsi ayırrı. Unudulmaz Xalq şairinin yubiley tədbirləri sırasında qiraət və şeir müsabiqələri, kitab sərgisi və elektron məlumat bazası, poeziya xatırə axşamı və sair tədbirlər qeyd edilə bilər.

“XQ” yubiley tədbirlərini geniş işıqlandırıb. İndi isə Vaqif Səmədoğlunun cismanı ömrünün sonundan yadigar qalan həzin duygulu, təsirli qeydlərini təqdim edirik:

Nədən başlayım?.. 75 yaş mənim üçün çox azdır. Yaşamaq istəyirəm, çox yaşamaq istəyirəm, Nüshabə xanımı daha çox görmək, səsini daha çox eşitmək istəyirəm.

Həyatım elə götürüb ki, dünyanın bir çox tanınmış insanlarını görmək mənə nəsib olub.

1951-ci ildə Kreml sarayında Yeni il şənliyi keçirilirdi. Yaxşı yadimdadır, Çexoslovakiyadan olan bir qızla vals oynayırdı. Birdən çaxnaşma düşdü, darvaza açıldı və Kommunist Partiyasının o vaxtkı rəyasət heyəti içəri daxil oldu. Əvvəllər mənə elə gəldi Stalin İçərişəhərin qoşa qala qapısından



75 illik ömrün akkordları

da keçməz, başı tıra dəyər. Sən demə, Stalin balaca bir kişiymiş. Ağ hərbi forma geyinmişdi, gözümü ondan çəkə bilmirdim.

Mən yaşda az adam olar ki, Boris Pasternakla araq içsin, Fadeyevlə, İlja Erenburqla görüşsün.

Azərbaycanda indi klassik dediyimiz insanların çoxuna “əmi” demişəm. Yaxşı xatirimdədir, bu muzeydə (Nizami Gəncəvi adına Ədəbiyyat Muzeyi nəzərdə tutulur – red.) Nizami Gəncəvinin portretinin müzakirəsi keçirilirdi. Birdən Zeynal Xəlil dedi ki, bu portretdəki kişilər hamısı çox gözəldir, nə bilirik, bəlkə, Nizami adı adam olub? Atam da razılışdı, dedi ki, kişi düz deyir də, bəlkə, Nizami Gəncəvi elə Zeynala oxşayıb – ikisi də gəncəlidir axı...

Həyatımın ən parlaq səhifələrindən biri Moskva konservatoriyasında oxuduğum dövrür. Təsəvvür eləyin, dəhlizlərlə gedirsən və bilirsən ki, nə vaxtsa bu dəhlizlərdən Çaykovski, Raxmaninov keçib.

Son vaxtlar əlim nə qələm tutur, nə də piano çala bilirəm. Diktofon da mənlilik deyil, bir neçə dəfə cəhd elədim, alınmadı. Get-ge-də xatırələr elə qəlizləşir, elə qəddarlaşır ki, ha çalışırsan səni sevindirən yaxşı bir xatırə yada salasan, mümkün olmur. Xatırələrin qəddarlığı, sualların artması, cavabların tükənməsi məni incidir. Daha heç bir suala cavabım yoxdur. Görünür, ölümün müdrikiliyi də budur, dünyaya suallarla gəlib, ömrə boyu bu suallarla cavabları ilə mübarizə aparıb, elə suallarla da ölüür. Suallara məglub oluruq... Bu, dəhşətli məglubiyətdir.

Amma rahat ölürsən, çünki bilirsən ki, sənin kimi başqları da bu suallara cavab tapa bilməyib. Bütün suallara cavab tapılsayıd, Allahın necə olduğunu, kim olduğunu və harada olduğunu bilərdik. Görünməsə də, bir işarə verərdi.

Üç-dörd ay əvvəl məşhur gürcü kinorejissor, dostum Otar İoseliani Parisdən zəng vurmuşdu, ağlaya-ağlaya dedi ki, Vaqif, istəmirəm Gürcüstan kapitalizmin cənginə keçsin. Elə bunu deyib dəstəyi asdı... Milli azadlıq hərəkatı oldu, meydانlara çıxdıq, mübarizə apardıq, amma indi görürəm ki, kapitalizmin bizi və verdiyi azad ticarət, demokratiya özü də dəhşətli və cavabsız suallarmış.

Bilirsiniz, deməyə nə qədər söz var?.. Amma bu sözlərin qarşısını xərçəng adlanan bir açar bağlayıb, danışmaq qoymur. Yaxşı ki, düşünməyə, arzulara mane ola bilmir.

Mən bilmirəm ölüm yaxındır, ya uzaq, mən bilmirəm ölüm istidir, ya sazaq. Bircə onu bilişəm ki, mən ölsəm, Nüshabə yaziq olacaq...

Ölündən qətiyyən qorxmuram, inanın səmimiyyətimə. Bilmədiyim şeydən niyə qorxmaliyam ki?.. Üstümə quduz it gəlsə, qorxaram, bilerəm ki, quduzdur. Üstümə ac pələng şığışa, gizlənərəm. Amma ölümən qorxmuram. Bilmirəm axı necədir, siması nədir...

O dünyadan da qətiyyən qorxmuram. Bilmirəm orada neçə dil var, məsafə necə ölçülür, çəki vahidi nədir, məhəbbət varmı?.. Hər halda məhəbbət olsa, pis olmaz. Ancaq bir şərtlə ki, mən öləndən əlli il sonra Nüshabə xanım da gəlsin, ona təzədən aşiq olum və deyim ki, mən səni sevirəm.

Nə deyim?.. Ölüm haqdır. Bəxtimdən yas məclisləri də ucuzlaşır. Dünyamı dəyişsəm, hamınızı bəri başdan yasına dəvət eləyirəm, gözüm üstə yeriniz var.

Ay Allah, bircə arzum var: öləndən sonra tək olanda kiminsə yadına düşüm. Ağlamasa da, gözləri dolsun...